



‘கலைஞர் மகளிர் உரிமைத் திட்டம்’!

தகுதியுள்ளவர்கள் விடுபட்டுவிடக் கூடாதென்பதே அரசின் நோக்கமாகும்!

சாத்தூரில் மேல்முறையீட்டு விண்ணப்பங்களை நேரில் ஆய்வு செய்த பின் - அமைச்சர் உதயநிதி ஸ்டாலின் பேட்டி!

சாத்தூர், அக்.28-
விருதுநகர் மாவட்டம், சாத்தூர் வருவாய் கோட்டாட்சியர் அலுவலகத்தில் நேற்று முன்தினம் (26.10.2023) இளைஞர் நலன் மற்றும் விளையாட்டு மேம்பாட்டுத் துறை அமைச்சர் கே.கே.எஸ்.எஸ். ஆர்.ராமச்சந்திரன் மற்றும் நிதி மற்றும் மனிதவள மேலாண்மைத் துறை அமைச்சர் தங்கம் தென்னரசு ஆகியோர் முன்னிலையில், கலைஞர் மகளிர் உரிமைத் திட்டத்தின் கீழ் பெறப்பட்டுள்ள மேல்முறையீட்டு விண்ணப்பங்கள் பரிசீலனை செய்யப்படும் பணிகளை நேரில் சென்று பார்வையிட்டு ஆய்வு செய்தார்.

பின்னர் இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் செய்தியாளர்களிடம் கூறியதாவது:

பெண்களின் வாழ்வாதாரத்தை உயர்த்தி சமூகத்தில் சுயமரியாதையோடு வாழ்வதற்காக வழிவகை செய்யும் வகையில், தமிழ்நாடு முதலமைச்சர் தகுதியான குடும்பத் தலைவிகளுக்கு மகளிர் உரிமை தொகையில் வழங்க உத்தரவிட்டு, மாதந்தோறும் ரூ.1000/வழங்கப்பட்டு வருகிறது.

இத்திட்டத்தில் பயன்பெற தமிழ்நாடு முழுவதும், 24.07.2023 முதல் 04.08.2023 வரை முதற் கட்டமாகவும், 05.08.2023 முதல் 14.08.2023 வரை இரண்டாம் கட்டமாகவும் முகாம்கள் நடத்தப்பட்டு விண்ணப்பங்கள் பெறப்பட்டன. தொடர்ந்து, விடுபட்டவர்களும், விண்ணப்பிக்க தவறியவர்களும் விண்ணப்பிக்க 18.08.2023 முதல் 20.08.2023 வரை சிறப்பு முகாம்கள் நடத்தப்பட்டு விண்ணப்பங்கள் பெறப்பட்டு பதிவு செய்யப்பட்டன.

இத்திட்டத்தின் கீழ் பெறப்பட்ட விண்ணப்பங்கள் அனைத்தும் அரசிடம் உள்ள பல்வேறு தகவல்



கலைஞர் மகளிர் உரிமைத் திட்டத்தின் கீழ், விண்ணப்பம் ஏற்கப்படாதவர்கள், மேல்முறையீட்டு மனுக்களை அளிப்பதற்கான காலம் நேற்று முன்தினத்துடன் முடிவற்றது. தமிழ்நாடு முழுவதும் 11 லட்சம் மேல்முறையீட்டு மனுக்கள் பெறப்பட்டன. அவற்றை சார் ஆட்சியர் துணை ஆட்சியர் வருவாய் கோட்ட அலுவலர்கள் பரிசீலித்து வருகின்றனர். இந்நிலையில், விருதுநகர் மாவட்டம் சாத்தூர் வருவாய் கோட்டாட்சியர் அலுவலகத்தில் மேல்முறையீட்டு விண்ணப்பங்கள் பரிசீலனை செய்யப்படும் பணிகளை அமைச்சர் உதயநிதி ஸ்டாலின் ஆய்வு செய்தார். அப்போது மேல்முறையீட்டு செய்திருந்த மகளிர் மூலம் கைபேசி மூலம் தொடர்புகொண்டு பேசினார். அப்போது, அவர்களின் விண்ணப்பம் நிராகரிக்கப்பட்டதற்கான காரணங்களை எடுத்துக் கூறிய போது, அதன் நியாயத்தை உணர்ந்து, அவர்கள் ஏற்றுக் கொண்டனர். கலைஞர் மகளிர் உரிமைத் திட்ட விதிகளை பூர்த்தி செய்கிற ஒரு மகளிர் கூட, விடுபட்டுவிடக் கூடாது என்ற அடிப்படையில் பணியாற்றி அரக அலுவலர்களை கேட்டுக் கொண்டார். உடன் அமைச்சர்கள் கே.கே.எஸ்.எஸ்.ஆர். இராமச்சந்திரன், தங்கம் தென்னரசு மற்றும் ஏ.ஆர்.ஆர். சீனிவாசன் எம்.எல்.ஏ. ஆகியோர் உள்ளனர்.

தரவு தொடர்பு தளங்களில் உள்ள தகவல்களின் அடிப்படையில் ஒப்பிட்டு, சரிபார்க்கப்பட்டு, அரசு அலுவலர்களால் நேரடி கள ஆய்வுகள் மூலம் சரிபார்க்கப்பட்டு, தகுதி வாய்ந்த சுமார் 1.65 கோடி மகளிர்களுக்கு ஒரு நாட்கள் முன்னதாகவே வரவு வைக்கப்பட்டது.

கைபேசி எண்களுக்கு குறுஞ்செய்தி!

அரசாணையில் குறிப்பிடப்பட்டுள்ள தகுதிகளை பூர்த்தி செய்

யாத விண்ணப்பங்களும் தகுதி இல்லாத விண்ணப்பங்களும் நிராகரிக்கப்பட்டன. விண்ணப்பங்களின் நிலை குறித்த குறுஞ்செய்தியும் பதிவு செய்யப்பட்ட கைபேசி எண்களுக்கு குறுஞ்செய்தியாக அனுப்பி வைக்கப்பட்டது.

இவ்வாறு நிராகரிக்கப்பட்ட விண்ணப்பதாரர்கள் மேல்முறையீட்டு செய்ய விரும்பினால் நிராகரிக்கப்பட்ட நாளிலிருந்து 30 நாட்களுக்குள் இசேவை மையம் மூலமாக மேல்முறையீட்டு செய்ய

வும் வழிவகை செய்யப்பட்டது. மேல்முறையீட்டு கால அளவானது 24.10.2023 அன்றுடன் நிறைவடைந்தது. மேலும் இதுவரை பெறப்பட்டுள்ள மேல்முறையீட்டு விண்ணப்பங்கள் மீது நிர்ணயிக்கப்பட்ட கால அளவுக்குள் நடவடிக்கை எடுத்திட்டு தொடர்புடைய மேல்முறையீட்டு அலுவலருக்கு உரிய அறிவுரைகள் வழங்கப்பட்டன. மாநில அளவில் இது வரை சுமார் 11.85 இலட்சம் மேல்முறையீட்டு விண்ணப்பங்கள் பெறப்

பட்டு, சம்மந்தப்பட்ட மேல்முறையீட்டு அலுவலர்களால் பரிசீலிக்கப்பட்டு வருகின்றது. இந்த மேல்முறையீட்டு மனுக்கள் மீது 30 தினங்களுக்குள் நடவடிக்கை மேற்கொள்ளவும் உரிய அறிவுரைகள் வழங்கப்பட்டுள்ளன.

தொடர் ஆய்வு!

ஏற்கனவே பெறப்பட்ட மனுக்களில் கள ஆய்விதரகப் பரிந்துரைக்கப்பட்ட 7.71 இலட்சம் மனுக்களின் மீது கள ஆய்வுகள் நடவடிக்கை எடுக்கப்பட்டு வருகிறது. இதில் தகுதியான பயனாளிகளுக்கு விடுபாடுகள் ஏதும் இன்றி உரிமைத்தொகையானது சென்றடைய வேண்டும் என்ற நோக்கில் தொடர் ஆய்வுகள் மேற்கொள்ளப்பட்டு வருகின்றன. இதற்கான வேகப்படுத்த அறிவுரை வழங்கப்பட்டு, இவற்றை தொடர்ந்து முதலமைச்சர் கண்காணித்து வருகிறார். தகுதியுள்ள எந்த ஒரு குடும்பத்தலைவியும் இத்திட்டத்தில் விடுபட்டு விடக் கூடாது என்பதே அரசின் நோக்கமாகும்.

இவ்வாறு அமைச்சர் உதயநிதி ஸ்டாலின் கூறினார்.

முன்னதாக, மேல்முறையீட்டு விண்ணப்பங்கள் பரிசீலனை செய்யப்படும் பணிகளை ஆய்வு செய்து, மேல்முறையீட்டு செய்திருந்த மகளிர் மூலம் கைபேசி மூலம் தொடர்புகொண்டு, அவர்களின் விண்ணப்பம் நிராகரிக்கப்பட்டதற்கான காரணங்களை அமைச்சர் உதயநிதி ஸ்டாலின் அவர்கள் எடுத்துக் கூறினார். அதன் நியாயத்தை உணர்ந்து, விண்ணப்பம் நிராகரிக்கப்பட்டதற்கான காரணத்தை ஏற்றுக் கொண்டனர்.

மேலும், கலைஞர் மகளிர் உரிமைத் தொகை திட்ட விதிகளை பூர்த்தி செய்கிற ஒரு மகளிர் கூட, விடுபட்டுவிடக் கூடாது என்ற அடிப்படையில் பணியாற்றி அரக அலுவலர்களை அறிவுறுத்தினார்.

தஞ்சை மாவட்டம், பம்பாய்ப்படையூர்

மாமன்ஸ் இராசராசசோழன் வரலாற்று ஆய்வு மையம் சார்பில் சத்ய விழா!

தஞ்சை, அக்.28-
தஞ்சை மாவட்டம், சும்ப கோணம் வட்டம், பம்பாய்ப்படையூர் மாமன்ஸ் இராசராசசோழன் வரலாற்று ஆய்வு மையம் சார்பில் மாமன்ஸ் இராசராசசோழன் “சத்ய விழா” 25.10.2023 புதன்கிழமை அன்று பம்பாய்ப்படையூர் சமத்துவபுரம் அண்ணா அரங்கில் நடைபெற்றது.

விழாவில் நாடாளுமன்ற உறுப்பினர்கள், கல்யாண சுந்தரம், மு.சண்முகம், செ.இரா மலிங்கம், தமிழ்நாடு அரசு தலைமை கொடா கோவி. செழியன், குடந்தை சட்டமன்ற உறுப்பினர் க.அன்பழகன், சும்ப கோணம் துணை மேயர், ச.ப. தமிழகன், தஞ்சை மாவட்ட ஊராட்சி குழு துணைத்தலைவர் க.க.முத்துச்செல்வன் ஆகியோர் கலந்துகொண்டு வாழ்த்துரை வழங்கினர். முன்னதாக மாமன்ஸ் இராசராசசோழன் வரலாற்று ஆய்வு மைய செயலாளர் க.க.பூர்த்தி வரவேற்புரையாற்றினார்.

மேலும் இந்திசுத்தியில் மாவட்ட வருவாய் அலுவலர் தியாகராஜன், திரைப்பட நடிகர் பகபதி ஆகியோர் கும்பகோணம் கவி கல்லூரி மாணவர் களின் சோழர்களின் வரலாற்று ஓவிய கண்காட்சியை தொடங்கி வைத்தார்.

“பழையாறை, உடையாளூர், சோழன்மாளிகை, தாராகரம் ஆகியவை சோழப் பேரரசின் அழியாத அடையாளங்களை சுமந்து கொண்டிருக்கும் சரித்திர பிரசித்தி பெற்ற ஊர்கள், பழையாறை, சோழர் குலத்தின் புகழ் வரலாற்றில் நிலைத்து நிற்கும் வகையில் சாதனைகள் புரிந்த ராசராசசோழன் பிறந்து, வளர்ந்து, முடிசூட்டி, பின்னர் மறைந்தது என எல்லா பெருமைகளையும் தனாக்கிக் கொண்ட ஊராகும்.

இவருடைய பேரரசியார் பஞ்சவன்மாதேவி, உடன்பிறந்த குலக்கொடி சூத்திர நரசிம்மர் ஆகியோர்கள் பள்ளிப்படை கோயில்களும் இங்குதான் உள்ளன. தமிழனின் நீண்ட நெடிய வரலாற்றில் சேர, சோழ, பாண்டிய பேரரசுகளின் காலம் குறிப்பிடத்தக்கவை.

தொன்மையான நாகரீகம் கொண்ட மூத்த குடிமக்கள் “தமிழர்கள்” என்பதற்கு இங்கு கொட்டிக் கிடக்கும் சான்றுகள் ஏராளம். புதைந்து போனவை, மறைந்து போனவை, அருமை தெரியாமல் தொலைந்து போனவை என்பதெல்லாம் போக இன்னும் ஏராளம் தமிழகம் முழுவதும் உள்ளன. குறிப்பாக கல்வெட்டு இல்லாத ஊரில்

கற்களைக் கொண்டே உலகின் தொன்மை சின்னங்களில் ஒன்றாகிய “தஞ்சாவூர் பெரிய கோயிலை” கட்டிய அருள்மொழிவர்மன் தேவர் ஆட்சி செய்த இப்பகுதிகளில் தமிழக தொல்லியல் துறை அகழ்வாராய்ச்சிகள் மேற்கொண்டு வெளிக்கொணர்வேண்டிய சரித்திர மிச்சங்கள் ஏராளமாக உள்ளன.

ஒன்றிய அரசை வலியுறுத்தி இப்பகுதியில் தீவிர ஆராய்ச்சி முயற்சிகளை மேற்கொண்டால் கிழமையில் கண்ட தமிழனின் தொன்மை வாழ்வில் மேன்மைகளைப் போல் ஏராளமான உண்மைகள் வெளிவர வாய்ப்புண்டு. இன்றைய தலைமுறை வரலாற்று அறிய வேண்டியது அவசியமாகிறது. அறிந்தால்தான் பெருமை மிக்க நம்முடைய தமிழர் வாழ்வும், மாட்சிமையுமே புழுதி படித்த ஓவியமாய் கிடந்திடும் நிலைமை மாறும். திட்டமிட்டு புகழ் மறைக்க துடிப்போரிட மிக்கு நம்பாரம்பரிய அடையாளங்களை பாதுகாத்தால்தான் மூத்த மனித இனம், தமிழ் இனம் என்ற உண்மையை பாராறிய பறை சாற்ற முடியும்”. என்பதே இக்கருத்தரங்க நோக்கம்.

விழாவில் மாமன்ஸ் இராசராசசோழனின் வரலாற்றுச் செய்திகளை பாதுகாத்தால்தான் நிலைமை மாறும். திட்டமிட்டு களில் அரசின் முன்னாள் கூடுதல் தலைமைச் செயலாளர் டி.எஸ்.

பூர்த்தி, வரலாற்று ஆய்வாளர், குடவாயி க.பாலசுப்பிரமணியன், அழகப்பா பல்கலைக்கழகம், மேனாள் துணை வேந்தர் முனைவர். கா.சுப்பிரமணியன், திரைப்பட நடிகர் பகபதி, திருவையாறு அரசு கலைக்கல்லூரி முன்னாள் முதல்வர், முனைவர்.சு.தங்கமுத்து, கல்லூரி கல்வி இயக்கம் தஞ்சை மண்டலம் இணை இயக்குனர் முனைவர். நடனராஜன், அரசு கவி கலைக்கல்லூரி பேராசிரியர் அரசு கவி கலைக்கல்லூரி கோ.வில்வநாதன், கல்வெட்டியல் மற்றும் தொல்லியல் துறை தமிழ்ப் பல்கலைக்கழகம் தலைவர் மற்றும் இணை பேராசிரியர் முனைவர்.ஆ.துளசேந்திரன், (ஓய்வு). கி.பூர்த்தி, தஞ்சை சூத்திர நரசிம்மர் மகளிர் கல்லூரி முனைவர். இரா.தமிழியா, தஞ்சை சரஸ்வதி மஹால் நூலகம் தமிழ் பண்டிதர், மணி, மாறன், சோழமண்டல வரலாற்று தேடல் குழு தலைவர் மரு.சா.உதயசங்கர், அயலக தமிழர் நல வாரிய உறுப்பினர் முறும்மது லீபைஸ், கோவை தமிழாய்வு அறக்கட்டளை அறங்காவலர் க.சிவகுமார் ஆகியோர் உரையாற்றினார்கள்.

28.10.2023

நாஞ்சில் நகருக்கு வருகை தரும்

சுவலயம் ஆளப் பிறந்த திருக்குவளை மலரே... கழக இளைஞர் அணி செயலாளர்

உதயநிதி ஸ்டாலின்

அவர்களே வருக! வருக!! என வரவேற்கும்..

S.ஜோயல் K.R.முருகேசன்

மாநில இளைஞர் அணி துணை செயலாளர்

கேரள மாநில திமுக வொறுப்பாளர்

சிறீநாரா S.ரவிச்சந்திரன் இராயபுரம் Dr.சு.சேகர் M.A.,

மேல்புறம் ஒன்றிய திமுக முன்னாள் செயலாளர் குமாரி மாவட்டம்

சென்னை

என்றும் கழக பணியில்

R.D.பிரின்ஸ்

MBA., LLB.,

கேரள மாநில திமுக இளைஞர் அணி அமைப்பாளர் - திருவனந்தபுரம்

கேரளா மாநில திமுக இளைஞர் அணி